

Qarşı tərəfin müraciəti ilə...

Prezident İlham Əliyevin Kopenhagendə keçirdiyi görüşlər dövlətimizin başçısının yüksək nüfuzunun növbəti göstəricisi oldu

Oktabrın ilk günündən etibarən dünya liderləri "Avropa Siyasi Birliyi"nin 7-ci Zirvə toplantısında iştirak etmək üçün Danimarkanın paytaxtı Kopenhagena toplaşdılar. Zirvə toplantısında ümumilikdə 50-yə yaxın ölkədən dövlət və hökumət başçıları iştirak edir. Plenar iclaslarda və ondan sonra keçiriləcək "dəyirmi masa"larda Avropadakı ümumi təhlükəsizlik vəziyyəti, Rusiya-Ukrayna müharibəsi, iqtisadi təhlükəsizlik, miqrasiya, ənənəvi və hibrid təhlükələr kimi mövzular müzakirə olunur. Prezident İlham Əliyev oktyabrın 1-də Danimarkanın Baş naziri Mette Frederiksenin və Avropa İttifaqı Şurasının Prezidenti Antonio Koştanın dəvəti ilə "Avropa Siyasi Birliyi"nin 7-ci Zirvə toplantısında iştirak etmək üçün bu ölkəyə işgüzar səfərə gedib.

Səfər çərçivəsində ölkəmizin rəhbəri Kopenhagendə qarşı tərəflərin müraciətlərinə əsasən çoxsaylı mühüm görüşlər keçirib. Prezident İlham Əliyev Moldova Prezidenti Maya Sandu, Avropa İttifaqı Şurasının Prezidenti Antonio Košta və Avropa Komissiyasının Prezidenti Ursula fon der Lyayen, İtaliya Nazirlər Şurasının sədri Ciorcia Meloni, Ukrayna Prezidenti Volodimir Zelenski, Niderland Krallığının Baş naziri Dik Sxof, Fransa Prezidenti Emmanuel Makronla görüşüb.

Azərbaycan nümunəsi

Azərbaycanın müstəqil və qətiyyətli siyasəti nəticəsində Cənubi Qafqaz regionunda yaradılan yeni reallıqları dünya qəbul edir və ölkəmizin sülh modeli təqdirə qarşılanır. Avqustun 8-də Vaşinqtonda Ermənistan-Azərbaycan arasında ABŞ Prezidenti Donald Trampın şahidliyi ilə Birgə Bəyannamənin imzalanması, sülh müqaviləsinin mətninin paraflanması, ümumiyyətlə, sülh gündəliyinin irəlilədilməsi baxımından mühüm addımlar atılması beynəlxalq ictimaiyyətin də diqqətini cəlb edib. BMT Baş Assambleyasının 80-ci sessiyasında Prezident İlham Əliyevə göstərilən böyük diqqət, həmin mötəbər tədbir çərçivəsində yenə də qarşı tərəflərin istəyi ilə Azərbaycan rəhbəri ilə keçirilən yüksək səviyyəli görüşlər də buna bariz göstəricidir. İlham Əliyevin BMT-nin bu mühüm tədbirinə elə məhz vaxtilə BMT TŞ-nin qəbul etdiyi və düz 27 il kağız üzərində qalan qətnamələrini döyüş meydanında özü yerinə yetirən qalib ölkənin lideri və sülh yaranan Prezident kimi qatılması müstəsna hal idi. Bu yüksək platformada dövlətimizin başçısına göstərilən ehtiram və diqqət də nəzərlərdən yayınmadı. Həmçinin "Avropa Siyasi Birliyi"nin 7-ci Zirvə toplantısında müxtəlif ölkələrin liderlərinin, qurumların rəhbərlərinin Prezident İlham Əliyevlə görüşməkdə maraqlı olmaları heç də təsadüfi xarakter daşıyırdı.

Bu gün dünyada ən çox sülhə ehtiyac duyulur. Ancaq müharibələrin dayandırılması, barışın bərqərar olması üçün indiyə qədər aparılan dialoqlar, keçirilən görüşlər, görülməli tədbirlər nə yazıq ki, uğurlu bəhrəsini verməyib, silahlar susmayıb. Dünyanın hazırkı sabitlikdən uzaq acınacaqlı mənzərəsinin fonunda Cənubi Qafqazda Azərbaycanın qətiyyəti sayəsində yaradılan sülh mühiti qabarıq şəkildə ön plana çıxır.

Buna görədir ki, Prezident İlham Əliyevlə "Avropa Siyasi Birliyi"nin 7-ci Zirvə toplantısı çərçivəsində keçirilən görüşlərdə bölgədə sülh gündəliyinin irəlilədilməsində əldə olunan nailiyyətlərlə bağlı təbriklər qırmızı xətt kimi keçir.

Moldova Prezidenti Maya Sandu, Niderland Krallığının Baş naziri Dik Sxof, Fransa Prezidenti Emmanuel Makron Azərbaycanla Ermənistan arasında münasibətlərin normallaşması və sülh gündəli-



yi ilə əlaqədar nəticələrə görə dövlətimizin başçısını təbrik etdilər.

Avropa İttifaqı Şurasının prezidenti Antonio Košta və Avropa Komissiyasının prezidenti Ursula fon der Lyayen də dövlətimizin başçısını Ermənistanla Azərbaycan arasında sülh gündəliyi ilə əlaqədar Vaşinqtonda əldə edilmiş nailiyyətlər münasibətilə təbrik etdilər, bunun regionda davamlı sülhün təmin olunmasına xidmət edəcəyinə ümidverliklərini bildirdilər. Aİ rəsmiləri sülhün dəstəklənməsi üçün bundan sonra da söylərini davam etdirəcəklərini bildirdilər.

Kopenhagendə Prezident İlham Əliyevin Ermənistan Baş naziri Nikol Paşinyan ilə də görüşü olub. Görüşdə tərəflər ABŞ Prezidenti Donald Trampın təşəbbüsü ilə keçirilmiş Vaşinqton Sülh Sammitində əldə olunan razılaşmaların əhəmiyyətini vurğulayıblar. Onlar Ermənistan və Azərbaycan arasında sülhün daha da möhkəmləndirilməsi istiqamətində səy göstərməyə hazır olduqlarını bir daha təsdiq ediblər.

Qoca qitənin ümid yeri

Əlverişli geostrateji ərazidə yerləşməsi, zəngin sərvətlərə, ənənəvi və qeyri-ənənəvi enerji resurslarına malik olması ölkəmizi dünyanın cəlbedici məkanına çevirir. Malik olduğu üstün coğrafi mövqedən, zəngin sərvətlərindən ölkəmizin, xalqımızın maksimum fayda götürməsi üçün uzaqgörən siyasət həyata keçirən, infrastruktur baza yaranan Prezident İlham Əliyevin söylərinin nəticəsidir ki, Azərbaycan hazırda Şərqlə Qərbin nəqliyyat körpüsü, enerji qovşağı rolunu oynayır. Bu gün dünyanın əksər ölkələri, eləcə də ABŞ və Çin kimi nəhəng iqtisadi güc mərkəzləri respublikamızla hərtərəfli əməkdaşlıqda maraqlıdırlar. Bu məsələdə ələlxüsus Azərbaycanın etibarlı, güvənilən ölkə olmasının payı çoxdur. Avropanın enerji təhlükəsizliyinin təmin edilməsində önəmli rol oynayan Azərbaycanı, sözün əsl mənasında, qoca qitənin ümid yeri adlandırsaq, yanlışlığa yol vermərik.

Prezident İlham Əliyevin oktyabrın 2-də Kopenhagendə Avropa İttifaqı Şurasının Prezidenti Antonio Košta və Avropa Komissiyasının Prezidenti Ursula fon der Lyayen ilə görüşü zamanı regionda nəqliyyat bağlantılarının inkişafının Avropa İttifaqı üçün mühüm istiqamət olduğu vurğulandı, Azərbaycanın Avropa İttifaqının enerji təhlükəsizliyində oynadığı rola toxunuldu. 2022-ci ildə Avropa İttifaqı ilə

Azərbaycan arasında enerji sahəsində strateji tərəfdaşlığa dair əldə edilmiş razılaşmaya uyğun olaraq Azərbaycanın Avropanın qaz bazarına ixracının həcmi artıdığı bildirildi.

Hazırda Avropanın 10, o cümlədən Avropa İttifaqının 8 üzv dövləti Azərbaycan qazını alır. Sözügedən görüşdə Prezident İlham Əliyev bunun Avropa İttifaqının enerji təhlükəsizliyinə mühüm töhfə olduğunu dedi.

Dövlətimizin başçısı Azərbaycanın Orta dəhlizin inkişafında oynadığı rolunu qeyd edərək, ölkəmizdə nəqliyyat-logistika infrastrukturunun inkişaf etdirilməsi istiqamətində görülən işlərdən danışdı və hazırda Mərkəzi Asiyadan Azərbaycan ərazisindən nəqliyyat daşımalarının həcmi artıdığını bildirdi.

Qlobal nüfuz

Yürütdüyü hərtərəfli və uzaqgörən siyasət sayəsində Azərbaycanı dünyanın sayılıb-seçilən ölkələri sırasına yüksəldən Prezident İlham Əliyev nüfuzlu lider olaraq global məsələlərin, problemlərin həllində birbaşa iştirak edir. Azərbaycan Prezidentinin daha ədalətli dünya nizamının qurulması naminə etdiyi mühüm çağırışları, bu istiqamətdə atdığı əməli addımlar vacib əhəmiyyət daşıyır və beynəlxalq ictimaiyyət tərəfindən təqdir olunur.

Danimarkada Prezident İlham Əliyevlə Ukrayna Prezidenti Volodimir Zelenski arasındakı görüşdə Azərbaycanın bu ölkəyə humanitar dəstəyi, xüsusilə də ukraynalı uşaqlara göstərilən diqqət və qayğı qeyd olundu. Ukrayna tərəfi buna görə təşəkkürünü bildirdi.

Azərbaycan liderinin istənilən beynəlxalq toplantıda iştirakı daim diqqət mərkəzində olur, etdiyi çıxışlar, keçirdiyi görüşlər beynəlxalq siyasi şərhçilər, politoloqlar, KİV-lər tərəfindən izlənilir, təhlil edilir.

Bu mənada "Avropa Siyasi Birliyi"nin 7-ci Zirvə toplantısında Prezident İlham Əliyevə göstərilən xüsusi diqqət, məhz qarşı tərəflərin istəyi ilə görüşlərin keçirilməsi təbiidir. Bütün bunlar yürütdüyü siyasətdə ədalət və humanizmə əsaslanan, sözü imzası qədər kəsərli olan Prezident İlham Əliyevin Avropada yüksək nüfuzla malik olmasına, ona ali səviyyədə göstərilən hörmət və ehtirama dələldir.

*Yasəmən MUSAYEVA,
"Azərbaycan"*